

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

॥ శ్రీదశావతారస్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః
శ్రీమతే నిగమాంతమహాదేశికాయ నమః

॥ శ్రీదశావతారస్తోత్రం ॥

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

దేవో నః శుభమాతనోతు దశధా నిర్వర్తయన్ భూమికాం
రంగే ధామని లబ్ధనిర్భరరసైరధ్యక్షితో భావుకైః ।
యద్భావేషు పృథగ్విధేష్వనుగుణాన్ భావాన్ స్వయం బిభ్రతీ
యద్ధర్మైరిహ ధర్మిణీ విహరతే నానాకృతిర్నాయకా ॥ 1 ॥

నిర్మగ్నశ్రుతిజాలమార్గణదశాదత్తక్షణైర్వీక్షణైః
అంతస్తన్వదివారవిందగహనాన్యోదన్వతీనామపాం ।
నిష్ప్రత్యూహతరంగరింగణమిథః ప్రత్యూఢపాథశ్చటా-
డోలారోహసదోహళం భగవతో మాత్స్యం వపుః పాతు నః ॥ 2 ॥

అవ్యాసుర్భువనత్రయీమనిభృతం కంఠూయనైరద్రీణా
నిద్రాణస్య పరస్య కూర్మవపుషో నిఃశ్వాసవతోర్మయః ।
యద్విక్షేపణసంస్కృతోదధిపయః ప్రేంఖోళపర్యంకికా-
నిత్యారోహణనిర్వృతో విహరతే దేవః సహైవ శ్రియా ॥ 3 ॥

గోపాయేదనిశం జగంతి కుహనాపోత్రీ పవిత్రీకృత-
బ్రహ్మాండః ప్రళయోర్మిఘ్నూషగురుభిర్ఘోణారవైర్ఘ్నైః ।
యద్దంష్ట్రాంకురకోటిగాఢఘటనానిష్కంపనిత్యస్థితిః
బ్రహ్మాస్తంబమసౌ దసౌ భగవతీ ముస్తేవ విశ్వంభరా ॥ 4 ॥

ప్రత్యాదిష్టపురాతనప్రహరణగ్రామః క్షణం పాణిజైః
అవ్యాత్ త్రీణి జగంత్యకుంఠమహిమా వైకుంఠకంఠీరవః ।

యత్ప్రదుర్భవనాదవంధ్యజరరా యాదృచ్ఛికాద్వేధసాం
 యా కాచిత్ సహసా మహాసురగృహస్థాణా పితామహ్యభూత్ || 5 ||

ప్రీడావిధ్వదాన్యదానవయశోనాసీరథాటీభటః
 త్రైయక్షం మకుటం పునన్నవతు నస్తైవిక్రమో విక్రమః |
 యత్ప్రస్తావసముచ్ఛితధ్వజపటీవృత్తాంతసిద్ధాంతిభిః
 స్రోతోభిః సురసింధురష్టసు దిశాసౌధేషు దోధూయతే || 6 ||

క్రోధాగ్నిం జమదగ్నిపీడనభవం సంతర్పయిష్యన్ క్రమాత్
 అక్షత్రామిహ సంతతక్షయ ఇమాం త్రిసప్తకృత్వః క్షితిం |
 దత్త్వా కర్మణి దక్షిణాం క్వచన తామాస్కంద్య సింధుం వసన్
 అబ్రహ్మణ్యమపాకరోతు భగవానాబ్రహ్మకీటం మునిః || 7 ||

పారావారపయోవిశోషణకలాపారీణకాలానల-
 జ్వాలాజాలవిహారహారివిశిఖవ్యాపారఘూరక్రమః |
 సర్వావస్థసకృత్ప్రపన్నజనతాసంరక్షణైకవ్రతీ
 ధర్మో విగ్రహావానధర్మవిరతిం ధన్వి స తన్విత నః || 8 ||

ఫక్కత్కైరవపట్టణప్రభృతయః ప్రాస్తప్రలంబాదయః
 తాలాంకస్య తథావిధా విహృతయస్తన్వంతు భద్రాణి నః |
 క్షీరం శర్కరయేవ యాభిరప్యధగూభతాః ప్రభూతైర్గుణైః
 ఆకౌమారకమస్వదంత జగతే కృష్ణస్య తాః కేలయః || 9 ||

నాథాయైవ నమఃపదం భవతు నశ్చిత్రైశ్చరిత్రక్రమైః
 భూయోభిర్భువనాన్యమూని కుహనాగోపాయ గోపాయతే |
 కాశిందీరసికాయ కాశియఫణిస్ఫారస్ఫటావాటికా-
 రంగోత్సంగవిశంకచంక్రమధురాపర్యాయచర్యా యతే || 10 ||

భావిన్యా దశయా భవన్నిహ భవధ్వంసాయ నః కల్పతాం
 కల్కి విష్ణుయశస్సుతః కలికథాకాలుష్యకూలంకషః |
 నిఃశేషక్షతకంటకే క్షితితలే ధారాజలౌఘైర్ధ్రువం
 ధర్మం కార్తయుగం ప్రరోహయతి యన్నిస్త్రింశధారాధరః || 11 ||

ఇచ్ఛామీన విహారకచ్ఛప మహాపోత్రిన్ యదృచ్ఛాచ్ఛహరే
 రక్షావామన రోషరామ కరుణాకాకుత్స్థ హేలాహలిన్ |
 క్రీడావల్లవ కల్కవాహనదశాకల్కిన్నితి ప్రత్యహం
 జల్పంతః పురుషాః పునంతి భువనం పుణ్యోఘపణ్యాపణాః || 12 ||

విద్యోదన్వతి వేంకటేశ్వరకవౌ జాతం జగన్మంగళం
 దేవేశస్య దశావతారవిషయం స్తోత్రం వివక్షేత యః |
 వక్త్రే తస్య సరస్వతీ బహుముఖీ భక్తిః పరా మానసే
 శుద్ధిః కాఽపి తనౌ దిశాసు దశసు ఖ్యాతిః శుభా జృంభతే || 13 ||

|| ఇతి శ్రీదశావతారస్తోత్రం సమాప్తం ||

కవితార్కికసింహాయ కల్యాణగుణశాలినే |
 శ్రీమతే వేంకటేశాయ వేదాంత గురవే నమః ||